



ইবোয়াইমা শুমং লীলা শঙ্কলেন্দা
'মরৈবাক নীংবা কেইরেন্সে'
মিংথানবা লীলা উখিবগা
লোয়ননা পাঙথোকখিবা
অথৌবশিংগী নীংশিং থৌরমদা
শুমং লীলা কার্জিসলগী লাইফ
টাইম প্রসিডেন্ট পি এচ গুনচন্দ্রনা
রা ডাঙবা

থস্মোয় পাউদম : ধর্ম মশক খঙমিমবা **লামায় ২**
লামায় ৪ ❖ দি এন এদা শোক্ক-পল্লকপশিংবু করুয়া শেমজিন...
'হৌথ্রবা অথৌবশিং অমসুং য়েলহৌমীশিংগী লাইবক' **লামায় ৫**
লামায় ৬ ❖ মণিপুরী তাবা মফম খুদিংমক্তা অথৌবশিংগী নীংশিং ...
এস ঙি বি আই চিফ অমদি অদানি গ্রুপকা লেনরিবা ... **লামায় ৮**
লামায় ১০ ❖ জুনিয়র গার্লস নেসনল ফুটবোল চেম্পিয়নশিপতা...

মহৌশাণ্ডা ওর্গনাইজিং
কমিটি ওফ পেট্রিওটস দে
ওবজার্ভেননা শীন্দুনা শীংজ
মৈ থোকচেম লৈকায়গী রাই
দ্রিয় গুগী কম্যুনিটি হোলদা
পাঙথোকখিবা অথৌবশিংগী
নীংশিং নুমিৎ হৌদোকপগী মেরা
চুখংপা



মণিপুরগী নীংত্বা ঙাক্রবা লানদা থরায় কংথ্রবা অথৌবশিং ইকায়খুম্বুত্রে ঈং-তন্না, পুনশিনবা অমদি খুমাঙ চাওশিনবা পামজবা মীরোল শেমগংপা তঙাইফদে : গভর্ণর

ইম্ফাল, ওগষ্ট ১৩ (ঐচএনএস) : নিংথৌ
পানবা মনীং তন্না লৈবাক ওইজরকখিবা মণিপুরগী
নীংত্বা ঙাক্রবগী লানফমদা মায়খীরাবা মতুংদা
য়েল্লবা বৃটিশনা খুদম চনশিনখিবদগী থৌরী
কেদ্রোই হুতুনা শিদিবা ফাওবা থৌরী য়াল্লগা
হাংথিবা অথৌবা মঙা অমসুং নীংত্বা লান অদুদা
লৈখিদ্রবা অথৌবশিংগী মফমদা গুসিগু মণিপুর
লৈঙাক্কী মায়কৈদগী অরাংবা থাঙা মথোয়বু
হৈকব-লেকব তমদুনা ইকায়খুম্বা উৎস্রে।

গুসি অমুত্তগী হৌরদুনা মৌহিরাংখোমগী হিচম
য়াইচম পাং, কেনুং মমাঙগী থাঙ্গাল টেম্পল,
কলা উদ্রা অমদি মপান কাংজৈবুগী ফেলাবুদা
লৈবা অথৌবশিংগী যুদী (সহিদ মিনর) দা মপুং
ওইবা থৌমশিং পাঙথোকখি।

গভর্ণর লঙ্কাম প্রসাদ আচার্য্য অমসুং চীফ
মিনিষ্টর এন বিরেননা লুচিংদুনা নুখিলাদা কলা
উদ্রাদা অথৌবশিংগী মফমদা ইকায়খুম্বা উৎখি।
কলাদগী থোরক্লবা মতুং নীংশিং যুদীদা মমা
লৈবাক-মরমদম মণিপুরগীদমক থরায় কংথ্রবা
অথৌবশিং অমসুং মণিপুরগীদমক বৃটিশকী



মায়োজা লাহ্চেংনবদগী কলাপানিদা লৌইথাখিবা
অথৌবশিংগী নীংশিং খুত্‌মদু লৈ-শু কংতুনা
ইকায়খুম্বা উৎখি। থৌরমগী মনুং চ্যা মণিপুর
রাইফলসকী কন্টিনেন্ট অমনা গার্দ ওফ ওনর
অমদি গন সেলুট পাখি।

নীংশিং যুদী মথোঙদা পাঙথোকপা থৌরমদা
অথৌবা মীথুংলেন ওইখিবা গভর্ণর এল পি
আচার্য্যনা হয়, ওগষ্ট ১৩ অসি মণিপুরগী পুরাটীয়া
য়াল্লা মক ওইবা নুমিৎ অমনি। কুম্‌জা ১৮৯১গী
গুসিগী নুমিৎসিদা ...**মথা লমায় ৩ কলম ২**

লৈঙাক্কোন হৈতবদগী লৈঙাক পায়রিবা এম এল এ-মিনিষ্টরশিংনা ঈরাং অসিগী সোল্যুসন পুথোকপা ঙমদবনি : কে রঞ্জিৎ

অরান-অহুই ঙাঙবা মীগী পাউখুম অদুম পীদুনা লৈরবদি অচুম্বু লামা উখিনি : ওক্রম ইবোবী

ইম্ফাল, ওগষ্ট ১৩ (ঐচএনএস) : মমাঙ চহী
২০২৩গী মে ৩দগী থোরক্লিবা লাইবক থীবা
যৌদোক অসিনা যুম করা মৈ চাকত্রে, মিশি-
মীনা করা থোকত্রে। হৌজিক থা ১৫ হেল্লক্ল
ফাওবদা লৈঙাক অসিনা লাজ্‌মরিবশিং ময়ুদা
হজিলহনবা ঙমদবনা রিলিফ কেম্পতা রিয়াজি
অমপ্তম কপ্তুনা পুলি সেলহাল্ল অমদি রিলিফ
কেম্পশিংদা লৈনা লৈনা থৌরী যাদুনা শিবা
ফাওবা যাওবে হায়না মণিপুর প্রদেশ কোংপ্রেস
কমিটিগী দেপুটি লিদরসু ওইরিবা এম এল এ
কাভুজম রঞ্জিৎনা পাউমীশিদা ফোঙদোকখি।
রাফম অসি মহৌশাণ্ডা গুসি ইম্ফালগী
কোংপ্রেস ভবনদা ১৩৩রক শুবা মণিপুরগী
অথৌবশিংগী নীংশিং কু মওন থৌরম



পাঙথোকপদা শরক যারদুনা লৈ-শু কংতুনা
অথৌবশিংগী মফমদা ইকায়খুম্বা উল্‌লবা মতুংদা
পাউমীশিদা ফোঙদোকখিবনি।
মহাল্ল মথা তানা হয়, রিলিফ কেম্পশিংদা
লৈরিবা ইলি ইনাওশিং, মপুহৌই কাযনব্রবশিং
অমদি ইম্মা ওইবশিংগী মীংকি পি তৈথোক্সা অমসুং
মণিপুর মীয়ামগী অপাঙ্গা মতুংইম্মা ওপাজিনগী
এথোয় মজনা ঈরাং অসিগী বারোইশিন পুরেবা

প্রাইম মিনিষ্টর উনবা বারোপ লৌসি হায়বা রাফম
হাউসতা হায়জবদা তবীদবদগী হাউসতলী মপান
থোকখিবনি। পোলিটিকেল মাইলএজ লৌনবা
তৌবনি হায়না বি জে পিনা শীক্লিবা মরালসি যুফম
ফাওবদা মঙগী চৌইরোলগুনিং হায়খি।
থৌরম অসিদা শরক যারখিবা কোংপ্রেস লেজি
সলেচর পাটীগী লুচিবসু ওইরিবা হায়গী চীফ
মিনিষ্টর ও ইবোবীনা ...**মথা লমায় ৩ কলম ২**

বোসেমগী চেরমেন অখাম জয়কুমার লৌথোকউ হায়না দেসামনা মেমোরেন্দম পীশিনত্রে

ইম্ফাল, ওগষ্ট ১৩ (ঐচএনএস) : মণিপুরগী এদুকেন
ফগংহাবগীদমক এগজামিনেসনশিংদা পাঙক্লনা অরানবা পাউমীশিদিবা
থিংবগা লোয়ননা মণিপুর নর্সিং কান্ডিল লিংখংনবা অমদি লৈঙাক্কী
ফুলশিংগী ওজাশিং রেমেলাইজেশন তৌবগা লোয়ননা মহৌশাণ্ডা পুন্‌মক্তা
য়ুনিফোর্ম একাদেমি কেলেন্দর লেহুবা মথৌ তাবা থবকখিং পাঙথোক্লনা
লাক্লিবা দেসামগী মায়কৈদগী বোর্ড ওফ সেক্রেটারি এদুকেশন, মণিপুর
(বোসেম) গী চেরমেন ওইরিবা অখাম জয়কুমারবু ফম অসিদগী
লৌথোক্লবনি হায়বগী দিমান্দ তৌরদুনা মেমোরেন্দম পীশিনত্রে।

মেমোরেন্দম অসি জগাং দেসামগী জেনরেল সেক্রেটারি নোংথোম্বম
থোইথোইবনা এদুকেন মিনিষ্টরদা পীশিনখিবনি। মসিগী কোপিশিংনা
জগামকচিফ মিনিষ্টর, চীফ সেক্রেটারি, কমিশ্যনর (এদুকেশন-এস) অমসুং
দাইরেক্টর (এদুকেশন-এস) য়াওনা বোসেমগী মেমোরেন্দম পীখি হায়রি।

সোম মঙা পানবা মেমোরেন্দম অদুনা ফোঙদোকখিবা রাফমশিংগী মনুদা
কুম্‌জা ২০১৮দা পাঙথোকখিবা ঐচ এস এল সী এগজামদা মইহৌয়শিংনা
ফুখিবা মার্ক টেম্পলিং তৌবদা মতম অদুগী বোসেমগী সেক্রেটারি/কন্ট্রোল্লর
ওফ এগজামিনেসন চেইর হায়বগী চার্জ দেসামগী মায়কৈদগী তৌখিবা
লৈত্রে। থৌওং অদু তুখদুনা টোপ্লরশিংগী ...**মথা লমায় ৩ কলম ৫**

মণিপুরগী অপুনবগী শক্তম থুগাইনবা চঙশিল্লকপশিং লান্ত্বেমিন্নগদবনি : আর কে মেঘেন

ইম্ফাল, ওগষ্ট ১৩ (ঐচএনএস) : গুসি অসি কুম্‌জা
১৮৯১দা শোক্লিবা এঙলো-মণিপুর লান মায়খীরাবা
তুংদা লৈবাকী লুচিবা অনী বির টিকেক্সজিং অমদি
থাঙ্গাল জেনরেলবু থৌরী যাদুনা হাংথিবা নুমিৎনি
হায়বদুনা নুমিৎ অসি পান মণিপুরী যুথ লিগনা কুম্‌জা
১৯৬৯দগী অথৌবশিংগী নুমিৎ হায়না পাঙথোকখিবা
থারগদি গুসিগী চহী ৫৫ শুবা কুম্‌ওনি। মতমদুদা
অথৌবশিংগী নুমিৎ হায়না পাঙথোকখিবগী রাহ্‌ছোক
অসি লৈবাকী লুচিবা অনীখক নীংশিংবা নেক্তে। লান
অদুনা লৈবাকী নীংত্বদগীদমক থরায়না পোছা পিত্রবা
অথৌবশিং অদুবু নীংশিংবা। শকখঙবসু খঙইদ্রবসু
লানদা থরায় কংথ্রবশিংবু নীংশিংবা নুমিৎনি হায়না
লালহৌলূপ অমগী চেরমেন ওইরুনা আর কে মেঘেন
(সনয়াইমা) না ফোঙদোকখি।

রাফম অসি গুসি ওর্গনাইজিং কমিটি ওফ পেট্রিওটস
দে ওবজার্ভেননা শীন্দুনা শীংজমৈ থোকচেম লৈকায়গী
য়ুট রেলফোর ওর্গনাইজেশনগী কম্যুনিটি হোলদা

পাঙথোকখিবা থৌরমদা অথৌবা মীথুংলেন ওইরদুনা
ফোঙদোকখিবনি।
মহাল্ল মথা তানা হয়, বৃটিশকী মখুংতা মায়খীরাবসু
এথোয়গী লৈবাক নীংবগী রাখল্লোন, নীংখা তহুদীদমক
থরায় কংপা শুক্কী রাখল্লোন অদুদি বৃটিশনা খুদম চনবা
ঙমবিদে। অথৌবশিংগী ফিল্ম এথোয়না নীংশিংগদবনি।
গুসিগী মণিপুরগী অপুনবগী শক্তম থুগাইনবা চঙশিল্লক্লিবা
ময়াম অসি মণিপুরী মচাশিংনা ইপা ইপুশিংগী থৌনা অদু
নীংশিংদা থেংনমিমবা মথৌ তাই হায়খি।
পনবা যাবদি, গুসিগী থৌরম অসিদা সিনিয়র সিটিজন
ফোরমগী প্রসিডেন্ট থোকচেম ইবোপিশকনা ময়াম
তাবল লৌরগা সাহিত্য একাদেমি এরাপিঁ ডা. থোকচেম
ইবোহাবীনা অথরবা মীথুংলেন ওইখি।

ড. ধনবির লাইশ্রম অমসুং কুই স্মিটি মণিপুরগী
প্রসিডেন্ট এল কুইনারিছোপর্দশিং ওইখি। থৌরমদা
মনুং চ্যা হিচম যাইচম পাংতা লাঙুনা টিকেক্সজিংকী নীংশিং
খুত্‌মদা লৈ-শু কংতুনা ইকায়খুম্বা।

চুম্বগী হৈ-লৈ কংপনদি মপুং ফারোই, ইপা-ইপুনা চংলম্বদুগী খুদুং ইম্ববা হোংনমিন্নসি : নন্দো লুবাং

ইম্ফাল, ওগষ্ট ১৩ (ঐচএনএস) :
চুম্বগী হৈ-লৈ কংপনদি মপুং ফাও গুয়েই মসিগী
মথোজ ইপা-ইপুনা চংলম্বদুগী খুদুং ইম্ববা মণিপুর মীয়ায়
হোংনমিন্নসি হায়না অমুকগী প্রসিডেন্ট পি ঐচ নন্দো
লুবাংনা ফোঙদোকখি।

রাফম অসি গুসি মহৌশাণ্ডা অমুকো
অমদি থাংমৈবন্দ যুনাইটেড ক্লবনা শীং
দুনা থাংমৈবন্দগী চেরাও চাঁংদা লৈবা
অথৌবা টিকেক্সজিং অমদি থাঙ্গালগী
মীতম খিল্লিবা নীংশিং খুত্‌মদা অথৌবশিংগী
নীংশিং নুমিৎ পাঙথোকপদা শরক যারদুনা
ফোঙদোকখিবনি।

খুত্‌ম অসিদা পাওনা ব্রজবাসি অমসুং
লময়্যাবা হিজম ইরাততকী মীতমসু
খিল্লিবনি।

অমুকগী প্রসিডেন্টা মথা তানা হয়,
মক ওইনা মীত ওইনা পোক্রবদি, মণিপুরী ওইনা



ঈ নতে হায়বসি হায়ফম ...**মথা লমায় ৩ কলম ৩**

পি জি মইহৌয় অমবু ইকায়খুম্বা মাঙহল্লগা হাংথিবগী মায়োজা শিজ একাদেমি ওফ হেল্ট সাইন্সেসকী মইহৌয়শিংনা প্রোটেষ্ট তৌত্রে



ইম্ফাল, ওগষ্ট ১৩ (ঐচএনএস) : কোলকটগী আর জি কার মেডিকেল
কোলেজ এন্ড হোস্পিটালদা পোষ্ট গ্রেজুএট ব্রেনি ওইরিবী নুপি অমবু
ইকায়খুম্বা মাঙহল্লগা হাংথিবা যৌদোকপু যানীংদা ফোঙদেক্লদনা গুসি
লাঙ্গোলগী শিজ একাদেমি ওফ হেল্ট সাইন্সেসকী মইহৌয় ৩০০ রোল্ল
বাক্ষ খোঙজ চঙশিনত্রে।

খোঙজ অসিদা শরক যারখিবাংনা যৌদোক ...**মথা লমায় ৩ কলম ১**

সেন্টরনা লুপা ক্রোর ৪০০ হেন্না খাদত্রে হায়রিবসি করিদা শীজিন্ত্রে হায়বা থিদোকপা চঙই : এম পি বিমোল

ইম্ফাল, ওগষ্ট ১৩ (ঐচএনএস) :
মণিপুরদা মায়োরিবা ঈরাংগা
মরী লেননা সেন্টরনা লুপা ক্রোর
৪০০ হেন্না খাদত্রে হায়রিবসি
কয়াম কুহুনা হায়বা থিদোকপগা
লোননা করি-করিদা শীজিন্ত্রে
হায়বা খঙদোকপা মথৌ তাই
হায়না গুসি কহাৱগী জারিবোনাদা



লৈবা লালা রুংল কোলেজগী ওদিটোরিয়ম হোলদা পাঙথোকখিবা
অথৌবশিংগী নীংশিং থৌরমদা ঈর মণিপুরগী এম পি ড. অভেগমচি বিমোল
অকৌইজমনা শরক যারদুনা ফোঙদোকখিবনি।

মহাল্লা হয়, কহাৱদা লৈরিবা ইরচা খুদিংমক পুনশিল্লগা অমত্তা
ওইমিরবদি হেন্না চাওখংপা ঙমগনি। এথোয় মশেল পুনশিল্পদনা মীনা
শীংচেস থারকপনি। মণিপুর লৈঙাক্সিদা য়াওরিবা কেবিনেট মিনিষ্টরশিং
করিগী হৌজিক তুমিমা লৈশিংমগা মণিপুর থুগাইনবা হোংনরিবনা হুংলদুনা
থৌওং অসি শুক্কী য়ারোই হায়না ফোঙদোকখি।

হোম মিনিষ্ট্রিনা মণিপুর অমসুং অরুনাচল প্রদেশতা ঙমথৈ শম্বল খাবগী দি পি আর শেম্বা খঙহনত্রে

নু্য দেল্লী, ওগষ্ট ১৩ (এজেন্সী) : লৈবাক অসিগী মণিপুরগা ম্যাম্মারগা
তাইনিরিবা কিলোমিটার ৩৯৮ শাংবা ঙমথৈ পরিংগী মনুংদগী শুপ্রতগী
কিলোমিটার ১০ খন্তমক শম্বল খারগা রাংহৌরিবা শরকশিং খাদনা
লৈরকপদগী মণিপুরগী মীয়ায়াল্লা ষ্টেট অমদি যুনিয়ন লৈঙাক্তা তাল্লিবা
দিমান্দশিংগী মনুংদা ঙমথৈ পরিংদা শম্বল শিনবা থুংনা খাগদবনি হায়বসু
য়াওরিঙেগী চৈত্রা যুনিয়ন হোম মিনিষ্ট্রিনা মায়কৈদগী মণিপুর অমসুং
অরুনাচল লৈঙাক্কী চীফ সেক্রেটারিগী ষ্টেট অনিগী ঙমথৈ পরিংদা শম্বল
খাবগী থবক চখনবা এ আর, বি আর ও অমসুং মরী লেনবা লোয়শঙশিংগা
মীফম পাঙথোক্লনা খরনবা অইবা চেরোলশিং পীদুনা খঙহল্লকত্রে হায়রি।
চেরোলশিং অদুনা চীফ সেক্রেটারিগী শম্বল খাবনা মফম/এলইনমেন্ট
লেপথোকপা অমসুং শম্বল খাবা হৌনবগী থবকী মতাদা দিটেল প্রোজেক্ট
রিপোর্টসু শেম্বা খঙহল্লকখিবনি হায়রি।

অরুনাচল প্রদেশতগী ওইনা ম্যাম্মারগা কিলোমিটার ৪৮০ তাইনিরিবনি।
হোম মিনিষ্ট্রিনা থোঙথো অসিগী মতাদা এম এল এ, আর কে ইমেনসু
মহাক্কী সোসাল মীদিয়া প্লেটফর্মগী হোম মিনিষ্ট্রিনা ঙমথৈ পরিংগী
এলইনমেন্ট অমসুং সর্ভে পাঙথোক্লবা অদুনা ...**মথা লমায় ৩ কলম ৩**

থৌদা ভাবোক লৈকায়গী ক্লবনা অথৌবশিংবু ইকায়খুম্বা



ইম্ফাল, ওগষ্ট ১৩ (ঐচএনএস) : গুসি মণিপুরীশিংনা লৈবা মফম পুন্‌মক্তা
পাঙথোক্লবশুম্‌ টিডিম লম্বীগী যৌদা ভাবোক লৈকায়দা লৈবা ক্লব- চাওখং
থৌরাং কাঙলপ (সী টি কে) না শীন্দুনা ক্লব অসিগী শঙ্কলেন্দা ১৩৩রক
শুবা অথৌবশিংগী নীংশিং নুমিৎকী থৌরম পাঙথোকখি।

থৌরম অসিদা লৈকায় অসিগী অহল লমন অমদি ক্লবকী যৌপুবা অমদি
মেম্বরশিংনা ইম্মা লৈবাকীদমক থরায় কংথ্রবা অথৌবশিংগী মফমদা মেরা
অমদি হৈ-লৈ কংতুনা মথোয়বু কোক নোম্মা ইকায়খুম্বা উৎখি।

হায়গী চীফ মিনিষ্টর অলিমুদ্দিনগী যুদমদা অথৌবশিংগী নীংশিং থৌরম পাঙথোকত্রে

ইম্ফাল, ওগষ্ট ১৩ (ঐচএনএস) :
হায়গী চীফ মিনিষ্টর এম দি অলিমুদ্দিনগী
লিলাংদা লৈবা যুদমদা গুসি মহাক্কী মমিংদা
লিংবা মেমোরিএল পব্লিক চেব্রিটেল
ট্রষ্টনা শীন্দুনা অথৌবশিংগী নীংশিং থৌরম
পাঙথোকত্রে। থৌরম অসিদা ভেটরেন
পোলিটিসিয়ন ও জয়, এঞ্জ এম এল এ, আর
কে আনন্দ, ...**মথা লমায় ৩ কলম ১**

অথৌবশিংগী নুমিৎতা অঙান চাঁং ইকো পার্কতা সনা থোংনাং থাঙে

ইম্ফাল, ওগষ্ট ১৩ (ঐচএনএস) : গুসি
অথৌবশিংগী নীংশিং নুমিৎতা ককচিংগী
অঙান চাঁং ইকো পার্কতা লৈবা কেক্রিমম
ইরাবোত মেমোরিএল ক মপুংজুতা
আদামগী সেক্রেটারি অমদি মেনেজমেন্ট
কমিটিগী সনা থোংনাং থাঙে।

গ্যাসকী পাউ লমায় ৩দা

ক্লাস ফোর খক্তমক তল্লিবি ইচানুপী য়াইমনা ‘ইম্মা ঐথোয়দি মীঙেন্দগী চাক নিরগা চারে’ হায়রকপদা মীংতগী পি তাখিবা খঙহৌদে : বেমবেম

রিলিফ কেম্পতা লৈরক্লিবশিংগী হকথেনবা পাউদম চৌগাক্সাও হায়র লৈকায়বগী শুভা

(ভরাংগী মথা...)

কোইজম বেমবেমনা মথা তানা হয়,
হৌজিক ঈরাং খরা নেমথরে, কুকিংশিনা
নোংমৈ কাপ্পা খরা হেল্ল হায়রগসু মথোয়দি
খঙহৌদনা নোংমৈ/বোমশিং হেত্তা
কাপশিল্লকপনি লান অসিগী বারোইশিন
পুনরক্লিবা ফাওবদি যুদমদা নিংথিজন
হাঙদুনা লৈবসু কিলে। মসিগী মথচম মইহ-
মশীনা তমজরিবা ইচাশিংসিদি ক্লসু হায়দি
কান্তাদা তহুনি অদুগী মতুংদা হৌজিল্ল সর্দার
পটেল হয় ক্লদা অমুক তল্লে। হৌজিল্ল
অমুক রিলিফ কেম্প অসিগা পূয়া লৈবা
মাসোলঙনবি ক্লদা অমুক তল্লে।
রাবগী চাংদি খম থেংলে। এথোয়গী

খলগী ওইমদি মী য়াম্মা লৌ-শিং উরগা
হিংজবা ডাউনি অদুবু হৌজিক খল ডাঙুনা
লৈহৌরিবা ইং-ইপ্পাশিং অদুদি চহী অমতা
হেন্না লৌ-শিং উরগাউবনিবা শেলসু অমতা
পায়দ্রে। লৈঙাক্সা পীরকপা চেঙ, হুয়াই
খরা ময়াম পূয়া থোংমিরগা চারি। মচা-
মশুশিংগী ওইনা শেল তানশিনবা, ইমুং-
মনুংগী লন-থুম লেপশিনবগী পাদলদি
অমত্তা উল্‌দ্রে, শুম্‌সু লৈত্রে। হৌজিক
এহাক্কী যুদ মৈ থাখিবনিবা যুদদি অদুগী
মতিক চহীইই অদুবু অকিবা লোয়নবদগী
চহবা ঙমদে। রিলিফ কেম্পতা লৈরিবসিসু
এঙুয়া অরাবা তারবা ঙাউনি খন্দুনা
রাফিমবা ময়াম পূয়া হিংমিরবদা রাখল খরদি
চাউথোয় হিংগি। অদুবু ময়াম মৈ থাখিবা
দদি নঙগীদি মৈ চাখিবনিবা যুদদা নুংইইনা
হজিল্লগনি অদুগা এথোয়গীদি যুদসু লৈতে,

কদইদা চংকনি হায়রকপদা অমুক-অমুক
পূয়া কপমিই হায়রকখি।
লান অসিনা মরম ওইরগা রিলিফ কেম্প
হায়বসিসু করিদে হায়বদু খঙলে। অহানবদা
লাঞ্জেল্লকপদা ইচাশিংদদি য়ারিবমথৈ অরাবা
লৈরবসু উহুদনা খাঙলকখিবনি অদুবু
রিলিফ কেম্পতা লাক্সা চাক লৌবগী পরেং
খল্লদা ক্লাস ফোর খঙা তহুবি ইচানুপীনা
‘ইম্মা ঐথোয়দি মীঙেন্দগী চাক নিরগা
চারে’কো’ হায়রকপদা মীংতগী পি তাখিবা
খঙহৌদে। ইচাশিংনা অরাবা খঙথবরা
খল্লদা অরাবা ওই। মসিদা নঙদা ইচাশিংদা
মপানা খল ডাঙুনা লৈহৌবসিসু নোংমৈ
নংত্রগা বোল্ল পাল্লমগত্রা খনবদা পোথায়ম
খঙদে। নে তানা নোংমতা বৌবা খঙদে।
অদুবু লান অসিনা মরম ওইরগা মীয়ামগী
লান অসি অথুবা মতমদা লৈগুংগী ইমুংগী
ফনা লৈবসু ইচাশিংদদি অরাবা লৌইনা

উনবা যাদবনিবা অথুবা মতমদা লান অসি
লৌইশিনবানা এথোয়বু অমুত্তদি তংদু
লৈতানা লৈহুনবিয়ু হায়রকখি।
লান অসি লৌইশিনবা অকিবা, মীপাইবা
অমসুং রাখল লৈতাদনা কয়া অম্মা ইচাশিংনাসু
উরে। মরম অসিনা মথোয়দসু অহোংবা
লাক্সে। অঙাংশিংগী লমচততা অহোংবা
লাক্সিবে নোংমৈ অমদি বোমগী মখোল
তোয়না তাখিবা অদুদুগী অমসুং রিলিফ
কেম্পতা লৈরকপদা নীংবা থুংদা অমসুং
পব্লিক নুংশিবা কয়া অম্মা খেংনরকপদগীনি।
কোভিড-১৯গী মতমদসু মতম কুইনা ক্ল
কাবা যাদনা লৈত্রে। খরা শাফর খল্লগা
লান অসি অমুক হৌরকপদগী মীরোল
অমদি পূন্‌ম্মা মাঙলগনি খনবদা অরাবা
অম্মা ওইরে। মরম অসিনা মণিপুর লৈঙাক্স
লান অসি অথুবা মতমদা লৈগুংগী ইমুংগী
এথোয়বু তংদু লৈতাহনবিয়ু হায়রকখি।

পূবা থাংবা ঙমদবা দিমান্দগী মায়োজা দুকানশিং থোঙ লোন্দুনা থোঙজং চঙশিনত্রে

ইম্ফাল, ওগষ্ট ১৩ (ঐচএনএস) : গুসি টিডিম লম্বি পরিংগী ঘড়ীদগীনা
এয়রপোর্টমন্টগী লম্বীগী নাক-য়েংতা দুকান ফল্লিবশিংনা মথোয়দা তৌরকপা
পূবা থাংবা ঙম্মেইহিবা শেলগী দিমান্দগী মায়োজা দুকানশিং থোঙ লোন্দুনা
বাক্ষ খোঙজং চঙশিনত্রে।

খোঙজংদা শরক যারখিবা মীওই অমনা হয়, থোক্লিবা ঈরাংসিনা মরম
ওইরগা হৌজিক লল্লোন ইতিকী থবক মপুং ফনা তৌবা যাদ্রিঙেগী চৈত্র
খুংলায় পায়বা লুপ খরনা পূবা থাংবা ঙমদবা দিমান্দ তৌরকপা অসি লৌদুনা
অকি-অখং য়াওদনা মহৌশাণ্ডা দুকানশিং ফনা ঙমহনবিয়ু হায়খি।

ওগষ্ট ১৫গী অয়ূক পুং ৬তগী নুমিৎ:রাইরম পুং ৬ ফাওবা ইমজেসি লাউথোক্সে : কে সী পি-পি দ্রিয়ু জি